



भारतीय टीम के पास तेज गेंदबाजों का एक अच्छा बैकअप है। भारतीय गेंदबाजों की वजह से दक्षिण अफ्रीका सुपरसपोर्ट पार्क में भारत के खिलाफ ज्यादा रन नहीं बना सका। गेंदबाजों ने बल्लेबाजों को दबाव में रखा और मैच 113 रन से जीत लिया।
- जे.पी. दुमिनी

दक्षिण अफ्रीका के पूर्व क्रिकेटर, भारतीय गेंदबाजी के बारे में कहा।



खेल जगत

आज का खिलाड़ी



भारतीय पावर लिफ्टर डॉ. शर्वरी इनामदार ने विदेश में अपने देश का झंडा बुलंद कर अगल इतिहास रचा है। साड़ी पहनकर वर्कआउट करने वाली डॉक्टर शर्वरी ने तुर्क के शहर इस्तांबुल में आयोजित एशियन क्लासिक एंड बेंच प्रेस पावरलिफ्टिंग चैंपियनशिप में एक-दो नहीं बल्कि 5 गोल्ड

मेडल जीते हैं? ... क्रिकेट खिलाड़ियों की आत्मकथाओं की पुस्तक का सबसे छोटा नाम पाकिस्तानी क्रिकेटर जहीर अब्बास की पुस्तक का है। इसका शीर्षक जेड है।

डॉ. शर्वरी इनामदार

राष्ट्रदूत जयपुर, 1 जनवरी, 2022 5

भारत ने जीता आठवां अंडर-19 एशिया कप खिताब

दुबई, 31 दिसंबर। लेफ्ट आर्म स्पिनर विक्की ओस्तवाल (11 रन पर तीन विकेट) की घातक गेंदबाजी और सलामी बल्लेबाज अंगक्रिश रघुवंशी (56) के शानदार अर्धशतक की बदौलत भारत ने शुक्रवार को यहां वर्षा बाधित फाइनल मुकाबले में पड़ोसी श्रीलंका को एकतरफा अंदाज में नौ विकेट से हरा कर अंडर-19 एशिया कप 2021 का खिताब जीत लिया। भारत का यह आठवां खिताब है।

श्रीलंकाई टीम टॉस जीत कर पहले बल्लेबाजी करते हुए बारिश के बाद निर्धारित 38 ओवर में नौ विकेट के नुकसान पर 106 रन ही बना सकी। जवाब में भारत ने अंगक्रिश और शाइक राशिद के बीच 96 रनों की साझेदारी की बदौलत 21.3 ओवर में ही एक विकेट पर 104 रन बना कर मैच और खिताब जीत लिया। डीएलएस पद्धति के तहत लक्ष्य 102 रन कर दिया गया था।

भारत और श्रीलंका के बीच अंडर-19 एशिया कप क्रिकेट टूर्नामेंट के फाइनल में यह पांचवीं भिड़त थी। दोनों टीमों इससे पहले 1989, 2003, 2016 और 2018 के फाइनल में आपस में भिड़ौं थीं और इन सभी मैचों में भारत ने श्रीलंका को एकतरफा अंदाज में हराया था और आज भी भारत का यही अंदाज रहा।

1989 के फाइनल में भारत ने पहले बल्लेबाजी करते हुए श्रीलंका को 225 रन का लक्ष्य दिया था, लेकिन श्रीलंकाई टीम 39.5 ओवर में 145 रन पर ही सिमट गई और भारत ने 79 रन से मैच जीत लिया। 14 साल के लंबे अंतराल के बाद 2003 के संस्करण के फाइनल में दोनों फिर एक-दूसरे के सामने आए, लेकिन भारत का दबदबा कायम रहा। इस संस्करण में श्रीलंका ने भारत को 226 रनों का लक्ष्य दिया, जिसे भारत ने एकतरफा अंदाज में आठ विकेट से जीत लिया।

2016 में टूर्नामेंट की मेजबानी करते हुए श्रीलंका ने फाइनल में जगह बनाई, जहां उसे तीसरी बार भारत का सामना करना पड़ा और यहाँ भी भारत ने 34 रन से मुकाबला और खिताब जीत लिया। 2021 संस्करण से पहले 2018 के फाइनल में भी भारत ने श्रीलंका को 144

फाइनल में श्रीलंका को 9 विकेट से एकतरफा अंदाज में हराया



रन से एकतरफा अंदाज में हराते हुए खिताब पर कब्जा किया। मौजूदा संस्करण में भी भारत ने इतिहास को दोहराया और श्रीलंका पर नौ विकेट से आसान जीत दर्ज की।

लेफ्ट आर्म स्पिनर विक्की ओस्तवाल, कौशल तांबे और अन्य गेंदबाजों की घातक गेंदबाजी के आगे श्रीलंकाई बल्लेबाज बेबस नजर आए और एकाएक विकेट गंवाते रहे। विक्की ने आठ ओवर में 11 रन देकर सर्वाधिक तीन विकेट लिए। उनके अलावा कौशल ने छह ओवर में 23 रन देकर दो, जबकि राजवर्धन हैंगोंकर, रवि कुमार और राज बाबा ने एक-एक विकेट लिया।

रवि, राज और कौशल ने श्रीलंका के शीर्ष क्रम को वापस भेजा, जबकि विक्की ने मध्य क्रम को चारों खाने चित कर दिया। 37 रन पर चार विकेट गिरने के बाद श्रीलंकाई टीम इतने दबाव में आई कि फिर संभल नहीं

पाई। शीर्ष क्रम से लेकर निचले क्रम तक कोई भी खिलाड़ी सेट नहीं हो पाया। बल्लेबाजी में श्रीलंका को धराशायी करने के बाद भारत ने बल्लेबाजी में दबदबा दिखाया और शीर्ष क्रम के बल्लेबाजों अंगक्रिश और राशिद की 96 रनों की साझेदारी की बदौलत नौ विकेट से मैच जीत लिया। अंगक्रिश ने सात चौकों की मदद से 67 गेंदों पर 56 और राशिद ने दो चौकों के सहारे 49 गेंदों पर 31 रन की नाबाद पारी खेली।

लेफ्ट आर्म स्पिनर विक्की ओस्तवाल, कौशल तांबे और अन्य गेंदबाजों की घातक गेंदबाजी के आगे श्रीलंकाई बल्लेबाज बेबस नजर आए और एकाएक विकेट गंवाते रहे। विक्की ने आठ ओवर में 11 रन देकर सर्वाधिक तीन विकेट लिए। उनके अलावा कौशल ने छह ओवर में 23 रन देकर दो, जबकि राजवर्धन

हैंगोंकर, रवि कुमार और राज बाबा ने एक-एक विकेट लिया। रवि, राज और कौशल ने श्रीलंका के शीर्ष क्रम को वापस भेजा, जबकि विक्की ने मध्य क्रम को चारों खाने चित कर दिया। 37 रन पर चार विकेट गिरने के बाद श्रीलंकाई टीम इतने दबाव में आई कि फिर संभल नहीं पाई। शीर्ष क्रम से लेकर निचले क्रम तक कोई भी खिलाड़ी सेट नहीं हो पाया।

बल्लेबाजी में श्रीलंका को धराशायी करने के बाद भारत ने बल्लेबाजी में दबदबा दिखाया और शीर्ष क्रम के बल्लेबाजों अंगक्रिश और राशिद की 96 रनों की साझेदारी की बदौलत नौ विकेट से मैच जीत लिया। अंगक्रिश ने सात चौकों की मदद से 67 गेंदों पर 56 और राशिद ने दो चौकों के सहारे 49 गेंदों पर 31 रन की नाबाद पारी खेली।

अंडर-16 विजय मर्चेट ट्रॉफी कोरोना के कारण स्थगित

मुम्बई, 31 दिसंबर। जनवरी 2022 में शुरू होने वाली अंडर-16 विजय मर्चेट ट्रॉफी को भारत में कोरोना मामलों की संख्या में ताजा उछाल और ऑमिक्रोन वैरिएंट के बढ़ते खतरों के बाद स्थगित कर दिया गया है। भारतीय क्रिकेट कंट्रोल बोर्ड (बीसीसीआई) से जुड़ी हुई इकाइयों को लिखे एक पत्र में सचिव जय शाह ने कहा कि स्थगन का प्राथमिक कारण यह है कि प्रतिभागियों को अभी भी टीका नहीं लगाया गया है और ऐसे में उनके संक्रमित होने की ज्यादा संभावनाएं हैं। टीका नहीं लेने का प्रमुख कारण यह है कि सभी प्रतिभागी की आयु 18 से कम है। यह टूर्नामेंट 9 से 21 जनवरी के बीच अगरतला और गुवाहाटी में चार स्थानों पर खेला जाना था। विशेषज्ञों से परामर्श करने एवं मेडिकल ऑपरेशनल टीम के विचार जानने के बाद, यह निर्णय लिया गया है कि स्वास्थ्य और सुरक्षा को ध्यान में रखते हुए, अंडर-16 विजय मर्चेट ट्रॉफी को इस सीजन के लिए स्थगित कर दिया गया है। शाह ने कहा, "हमें सावधानी बरतनी है और अतिसाहसी नहीं होना है। हम अपने प्रतिभागी को सुरक्षा के स्वास्थ्य को गंभीर जोखिम में नहीं डाल सकते।" गुरुवार को भारत में कोरोना के 13,154 नए मामले दर्ज किए गए।

शमी दुनिया के तीन सर्वश्रेष्ठ तेज गेंदबाजों में से एक : विराट

संचुरियन, 31 दिसंबर। भारतीय कप्तान विराट कोहली ने मोहम्मद शमी को वर्तमान समय के विश्व के सर्वश्रेष्ठ तीन गेंदबाजों में से एक बताया है। उन्होंने मैच के बाद कहा, मैं खुश हूँ कि शमी ने अपना 200वां विकेट हासिल किया और मैच पर अपना प्रभाव डाला। भारत की दक्षिण अफ्रीका पर 113 रन से जीतने में शमी ने पहली पारी में पांच और दूसरी पारी में तीन विकेट लिए। उन्होंने भारतीय गेंदबाजी क्रम का बीड़ा उस समय भी उठाया जब चोट के कारण जसप्रीत बुमराह मैदान से लगभग दो घंटे तक दूर थे। विराट कोहली ने कहा, शमी एक विश्वस्तरीय



गेंदबाज हैं। मेरे लिए तो वह वर्तमान समय के दुनिया के सर्वश्रेष्ठ तीन गेंदबाजों में से एक हैं। उनकी मजबूत कलाईयां, उनका सीम पोजिशन और निरंतर एक ही लेंथ पर गेंदबाजी उन्हें सर्वश्रेष्ठ बनाती है। कप्तान ने पूरे तेज गेंदबाजी क्रम की तारीफ करते हुए कहा, जिस तरह से सभी गेंदबाजों ने गेंदबाजी की, वह बेहतरीन है। यह सिर्फ इस मैच की बात नहीं है, वह लगातार दो-तीन वर्षों से ऐसा कर रहे हैं।

विराट से प्रभावित इस मैच में भारत ने टॉस जीतकर पहले बल्लेबाजी का फ्रेंसला किया था। उस दिन भारतीय सलामी बल्लेबाजों ने बेहतरीन बल्लेबाजी कर भारत को एक निर्णायक स्कोर खड़ा करने में मदद की। विराट ने कहा, पहले बल्लेबाजी करना एक कठिन चुनौती थी, लेकिन मयंक और राहुल ने बेहतरीन अनुशासन दिखाया। हमें पता था कि अगर हम 300 से 320 का स्कोर खड़ा कर लेंगे तो मैच में हम आगे रहेंगे। हमें अपनी गेंदबाजी इकाई पर पूरा विश्वास था कि वह इस स्कोर का अच्छा बचाव कर सकेंगे।

हम अपने गेंदबाजों को नेट्स में खेलते हुए डरते हैं : के. राहुल

संचुरियन, 31 दिसंबर। भारतीय उपकप्तान लोकेश राहुल ने दक्षिण अफ्रीका से संचुरियन में पहला टेस्ट 113 रन से जीतने के बाद कहा कि नेट्स में मोहम्मद शमी, जसप्रीत बुमराह और मोहम्मद सिराज का सामना करना टेस्ट मैच में विरोधी गेंदबाजों का सामना करने से कहीं ज्यादा कठिन था। भारत का तेज गेंदबाजी अक्रमण विदेश में मिली जीत में महत्वपूर्ण रहा है, जिसमें संचुरियन की यह जीत भी शामिल है, जहां पर मोहम्मद शमी ने 107 रन देते हुए मैच में कुल आठ विकेट हासिल किए। राहुल ने कहा, उन्हें नेट्स में खेलना ज्यादा मुश्किल है, खासकर मेरे लिए या बहुत सारे बल्लेबाजों के लिए जो नेट्स में बल्लेबाजी का उतना आनंद नहीं लेते हैं।



इस लोगों ने हममें डर पैदा कर दिया है। जब हम नेट पर उनका सामना कर रहे होते हैं तो वे हमें टीम के साथी के रूप में बिल्कुल नहीं मानते हैं, वे बहुत प्रतिस्पर्धी गेंदबाज हैं और इसलिए हां, हम बहुत भाग्यशाली हैं कि हमारी गेंदबाजी में ऐसी गुणवत्ता है। देखिए तो 2-3 अन्य गेंदबाज बाहर बैठे हैं, जिन्होंने खुद को साबित किया है और जो शानदार तेज

राहुल ने इस साल एक मजबूत वापसी की और पांच टेस्ट में 461 रन बनाए। लॉर्ड्स और संचुरियन में शतकों सहित 46.10 का औसत, जिसने भारत की यादगार जीत की कहानी लिखी। उन्होंने इस परिवर्तन के लिए मानसिकता में बदलाव को श्रेय दिया है, विशेष रूप से उन्होंने गेंद को ऑफ स्टंप के बाहर छोड़ने का आनंद लेना सीख लिया है। यही एक खास वजह है जिससे उनकी बल्लेबाजी में सुधार हुआ है।

भारत द्वारा संचुरियन में 113 रनों की जीत के बाद राहुल ने वर्चुअल प्रेस कॉन्फ्रेंस में कहा, यह कुछ ऐसा है जिसे करने में मुझे बहुत मजा आ रहा है और यह टेस्ट क्रिकेट की कुंजी है। आपको ऑफ स्टंप के बाहर की गेंदों को छोड़ने का आनंद लेने की जरूरत है। मुझे पता है कि हम बहुत सारे वनडे और टी20 क्रिकेट खेलते हैं और पूरे मैदान में गेंद को मारना रोमांचक है, लेकिन यह एक ही समय में रोमांचकारी है। हालांकि, जब आप टेस्ट क्रिकेट में आते हैं तो आपको अनुशासित होना सीखना होगा। इंतजार करें और कभी-कभी इसका आनंद लें।

स्टर्लिंग और गेटकेट कोरोना संक्रमित, पलोरिडा में ही त्वारंटीन हुए

लॉंदरहिल (फ्लोरिडा), 31 दिसंबर। वेस्टइंडीज के खिलाफ जनवरी 2022 में तीन मैचों की वनडे सीरीज और एक टी-20 मैच के लिए जमैका रवाना होने से पहले आयरलैंड क्रिकेट टीम को झटका लगा है। टीम के दो स्टार तथा इनफॉर्म ऑलराउंडरों पॉल स्टर्लिंग और शेन गेटकेट को प्रस्थान से पहले हुए कोरोना टेस्ट में पॉजिटिव पाए जाने के कारण फ्लोरिडा में ही छोड़ दिया गया है। क्रिकेट आयरलैंड ने गुरुवार को इसकी पुष्टि की। स्टर्लिंग और गेटकेट अब 10 दिन के अनिवार्य क्वारंटीन से गुजरेंगे और नौ जनवरी के आसपास कैरेबियन में टीम के साथ जुड़ेंगे, अगर वे नैगेटिव आते हैं तो। इस बीच जॉर्ज डॉकरेल, जिन्हें पहले कोरोना पॉजिटिव सदस्य के करीब संपर्क के रूप में पहचाना गया था,

को अब टीम के साथ उड़ान भरने की मंजूरी दे दी गई है। वहीं हेरी टेक्टर और गैरेथ डेलानी ने भी अपनी क्वारंटीन अवधि पूरी कर ली है और वे शुक्रवार को टीम के साथ जमैका की यात्रा करेंगे। टीम के अन्य खिलाड़ी एंड्रयू बालबर्नी और एंडी मैकब्राइन, जिन्हें पहले पॉजिटिव सदस्यों के करीबी संपर्क के रूप में सूचीबद्ध किया गया था, संभवतः दो जनवरी के बाद जमैका में टीम में शामिल होंगे। दोनों को पीसीआर टेस्ट रिपोर्ट का परिणाम लंबित है। क्रिकेट आयरलैंड के उच्च प्रदर्शन निदेशक रिचर्ड होल्ड्सवर्थ ने एक बयान में कहा, कोरोना वायरस के नए वैरिएंट के संक्रमण ने न ही हमें बचसा है और न ही अमेरिकी टीम और हालिया श्रृंखला के लिए नियुक्त अंपायरों को। रातोंरात हमारे तीन खिलाड़ी पॉजिटिव

पाए गए हैं। अब तक केवल तीन खिलाड़ी ही बायो-बबल में पॉजिटिव खिलाड़ियों की घोषणा की, जिसमें दो पाकिस्तानी क्रिकेटरों ने जगह बनाई है। पाकिस्तान के तेज गेंदबाज शाहीन आफरीदी और विकेटकीपर बल्लेबाज मोहम्मद रिजवान के अलावा इंग्लैंड के टेस्ट कप्तान जो रूट और न्यूजीलैंड के कप्तान केन विलियमसन को 2021 में उनकी शानदार उपलब्धियों के लिए इस प्रतिष्ठित पुरस्कार के लिए नामांकित किया गया है। युवा आफरीदी ने इस वर्ष 36 अंतरराष्ट्रीय मैचों में 22.20 के औसत से 78 विकेट लिए हैं, जिसमें 51 रन पर छह विकेट उनका सर्वश्रेष्ठ प्रदर्शन है। संयुक्त अरब अमीरात (यूएई) में आईसीसी टी-20 विश्व कप के दौरान उन्होंने अलग ही स्तर पर गेंदबाजी की और अपनी गति और कौशल से सभी को प्रभावित किया। उन्होंने सेमीफाइनल में पहुंचने तक पाकिस्तान के लिए छह मैचों में सात विकेट झटकें। वहीं विकेटकीपर बल्लेबाज रिजवान ने इस कैलेंडर वर्ष में 44 अंतरराष्ट्रीय मैचों में 56.32 के औसत से दो शतकों के साथ कुल 1,915 रन बनाए हैं।

आईसीसी पुरुष प्लेयर ऑफ द ईयर के नामितों की घोषणा

दुबई, 31 दिसंबर। अंतरराष्ट्रीय क्रिकेट परिषद (आईसीसी) ने शुक्रवार को सर गारफील्ड सोबर्स ट्रॉफी-आईसीसी पुरुष क्रिकेटर ऑफ द ईयर के लिए नामित खिलाड़ियों की घोषणा की, जिसमें दो पाकिस्तानी क्रिकेटरों ने जगह बनाई है। पाकिस्तान के तेज गेंदबाज शाहीन आफरीदी और विकेटकीपर बल्लेबाज मोहम्मद रिजवान के अलावा इंग्लैंड के टेस्ट कप्तान जो रूट और न्यूजीलैंड के कप्तान केन विलियमसन को 2021 में उनकी शानदार उपलब्धियों के लिए इस प्रतिष्ठित पुरस्कार के लिए नामांकित किया गया है। युवा आफरीदी ने इस वर्ष 36 अंतरराष्ट्रीय मैचों में 22.20 के औसत से 78 विकेट लिए हैं, जिसमें 51 रन पर छह विकेट उनका सर्वश्रेष्ठ प्रदर्शन है। संयुक्त अरब अमीरात (यूएई) में आईसीसी टी-20 विश्व कप के दौरान उन्होंने अलग ही स्तर पर गेंदबाजी की और अपनी गति और कौशल से सभी को प्रभावित किया। उन्होंने सेमीफाइनल में पहुंचने तक पाकिस्तान के लिए छह मैचों में सात विकेट झटकें। वहीं विकेटकीपर बल्लेबाज रिजवान ने इस कैलेंडर वर्ष में 44 अंतरराष्ट्रीय मैचों में 56.32 के औसत से दो शतकों के साथ कुल 1,915 रन बनाए हैं।

वीसीसीआई अध्यक्ष सौरव गांगुली को अस्पताल से मिली छुट्टी

कोलकाता, 31 दिसंबर। पिछले दिनों कोरोना से संक्रमित पाए गए भारतीय क्रिकेट कंट्रोल बोर्ड के अध्यक्ष सौरव गांगुली को शुक्रवार को अस्पताल से छुट्टी मिल गई। अस्पताल सूत्रों ने दोपहर को जानकारी देते हुए बताया कि पांच दिनों के उपचार के बाद कोरोना के ओमिक्रॉन वैरिएंट के टेस्ट में नेगेटिव आने के बाद गांगुली को अस्पताल से छुट्टी दे दी गई। उनकी हालत अब स्थिर है। वह हालांकि चिकित्सकीय सलाह के अनुसार घर पर आइसोलेशन में रहेंगे।

यूपी योद्धा यू मुम्बा के खिलाफ 2022 का स्वागत करने के लिए तैयार

बेंगलुरु, 31 दिसंबर। यूपी योद्धा नए साल का स्वागत करने के लिए पीकेएल के आठवें संस्करण के अपने पांचवें मैच में एक जनवरी, 2022 को यू मुम्बा से सामना करने के लिए पूरी तरह से तैयार हैं। वर्तमान में योद्धा लीग को अंक तालिका में 10 अंकों के साथ 8 वें स्थान पर हैं। अब तक प्रदीप नरवाल और सुरेंद्र गिल उत्तर प्रदेश राज्य का प्रतिनिधित्व करने वाली फ्रेंचाइजी के लिए चमकते सितारे रहे हैं।

यूपी योद्धा ने अब तक खेले गए अपने पहले चार मैचों में एक जीत और दो हार का सामना किया है जबकि एक मैच ड्रॉ पर खूटा है। यूपी योद्धा का लक्ष्य शनिवार को यू मुम्बा के विरुद्ध मैच जीत कर अपनी दूसरी जीत हासिल करने का है।

सीजन की शुरुआत के मैचों में धीमी शुरुआत जैसी समस्या को सुधारने के बाद टीम ने अपने पिछले मैच में अटेक और डिफेंस दोनों में ही अपनी कानिबलियत दिखाई है, हालांकि उनके सामने यू मुंबा के विरुद्ध एक मजबूत चुनौती होगी जिन्होंने पिछले मैच में जयपुर पिंग पेंथस के खिलाफ 37-28 की आसान जीत हासिल की थी। हालांकि यूपी योद्धा दो दिन के आराम के बाद मुम्बा के खिलाफ पूरे आत्मविश्वास के साथ मुकाबला लड़ेंगे।

राहुल बने वनडे टीम के कप्तान

दक्षिण अफ्रीका के खिलाफ सीरीज के लिए टीम इंडिया घोषित, बुमराह उपकप्तान, गायकवाड़ और वेंकटेश को भी मौका

मुंबई, 31 दिसम्बर। साउथ अफ्रीका के खिलाफ होने वाली तीन वनडे मैचों की सीरीज के लिए टीम इंडिया की घोषणा कर दी गई है। चोटिल रोहित शर्मा के उपलब्ध नहीं होने के कारण केएल राहुल को टीम का कप्तान बनाया गया है। जसप्रीत बुमराह उपकप्तान बनाए गए हैं। पहला वनडे 19 जनवरी को खेला जाएगा। दूसरा वनडे 21 और तीसरा 23 जनवरी को खेला जाएगा। अभी दोनों टीमों टेस्ट सीरीज खेल रही है। टी-20 वर्ल्ड कप के बाद रोहित शर्मा को टी-20 और वनडे फॉर्मेट का कप्तान बनाया था। हालांकि, टेस्ट टीम की साउथ अफ्रीका रवानगी से ठीक पहले रोहित शर्मा प्रैक्टिस सेशन के दौरान हेमस्ट्रिंग चोटिल कर बैठे। इसके बाद वे रिहैब के लिए नेशनल क्रिकेट एकेडमी भी गए। जब यह तय हो गया कि रोहित सीरीज के लिए फिट नहीं हो पाएंगे तब बोर्ड ने राहुल को कप्तान बनाने की घोषणा कर दी। युवा ओपनर ऋतुराज गायकवाड़ और ऑलराउंडर

वेंकटेश अय्यर को भी टीम में शामिल किया गया है। में बेहतरीन प्रदर्शन के बाद वेंकटेश को न्यूजीलैंड के खिलाफ टी-20 सीरीज में मौका मिला था। वहीं, गायकवाड़ ने घरेलू वनडे टूर्नामेंट विजय हजारें ट्रॉफी में शानदार प्रदर्शन के दम पर अपनी जगह बनाई है। इस टूर्नामेंट में वेंकटेश ने भी जोरदार खेल दिखाया था। गायकवाड़ ने विजय हजारें ट्रॉफी में 5 मैचों में 150.75 की औसत से 603 रन बनाए थे। इनमें चार शतक भी शामिल थे। वे टूर्नामेंट के टॉप स्कोरर रहे थे। वहीं, वेंकटेश अय्यर ने 6 मैचों में 63.16 की औसत से 379 रन बनाए थे। इनमें दो शतक शामिल थे। वेंकटेश ने 9 विकेट भी लिए थे। ओपनर शिखर धवन और स्विंग गेंदबाज भुवनेश्वर कुमार पर सिलेक्टर्स का भरोसा बरकरार है। धवन को पिछले टी-20 वर्ल्ड कप में भी मौका नहीं मिला था। वहीं, भुवनेश्वर कुमार उस टूर्नामेंट में खास प्रदर्शन नहीं कर पाए थे।

मैनचेस्टर यूनाइटेड की जीत में रोनाल्डो ने दागा गोल, बर्नल को 3-1 से हराया

मैनचेस्टर, 31 दिसम्बर। क्रिस्टियानो रोनाल्डो ने प्रीमियर लीग में पिछले पांच मैचों में अपना चौथा गोल दागा, जिससे मैनचेस्टर यूनाइटेड ने बर्नल को 3-1 से हराया। यह मैनचेस्टर यूनाइटेड की हाल में टीम से जुड़ने वाले नए मुख्य मैनेजर राल्फ रॉगनिक की मौजूदगी में सबसे बड़ी जीत है। यूनाइटेड की यह 18 मैचों में नौवीं जीत रही जिससे उसके 31 अंक हो गए हैं और वह छठे स्थान पर पहुंच गया है। इससे पहले मैनचेस्टर यूनाइटेड के स्काट मैकटॉमिन ने रोनाल्डो के पास पर आठवें मिनेट में गोल कर टीम को शुरुआती बढ़त दिलाई। इसके बाद बर्नल के बेन मी ने 27वें मिनेट में आत्मघाती गोल कर मैनचेस्टर यूनाइटेड को फायदा पहुंचाया। फिर रोनाल्डो ने 35वें मिनेट में बाक्स के सेंटर से शाट मारा, जो सीधे गोल पोस्ट को पार कर गया। हालांकि, पहला हाफ खत्म होने से कुछ समय पहले बर्नल के लिए आरोन लेनोन ने 38वें मिनेट में एकमात्र गोल किया। पहले हाफ में जहां गोल की बरसात हुई तो वहीं दूसरे हाफ में दोनों ही टीमों गोल नहीं कर सकीं।

ट्रेविस हेड कोरोना संक्रमित




मेलबोर्न, 31 दिसंबर। चौथे एशेज टेस्ट मैच के लिए मेलबोर्न से सिडनी रवाना होने से पहले ऑस्ट्रेलियाई बल्लेबाज ट्रेविस हेड कोरोना पॉजिटिव पाए गए हैं। इसके चलते टीम ने अपनी फ्लाइट को आगे बढ़ाया है और रिलेसमेंट खिलाड़ियों को टीम में शामिल किया है। दोनों खेमें में कोरोना मामले होने के कारण सिडनी टेस्ट और बची हुई सीरीज पर संकट के बादल मंडरा रहे हैं। क्रिकेट ऑस्ट्रेलिया ने शुक्रवार सुबह इस बात की पुष्टि की कि हेड आरटी-पीसीआर टेस्ट में पॉजिटिव पाए गए हैं। वह अपनी साथी के साथ मेलबोर्न में ही रहेंगे और विक्टोरिया प्रशासन के नियमानुसार सात दिनों तक आइसोलेट करेंगे। दोनों टीमों में वह पहले खिलाड़ी हैं जो कोरोना संक्रमित हुए हैं।

2021 अच्छा रहा, लेकिन टोक्यो ओलंपिक में जीत सकते थे पदक : रानी रामपाल

नयी दिल्ली, 31 दिसंबर। भारतीय महिला हॉकी टीम की कप्तान रानी रामपाल ने शुक्रवार को टोक्यो ओलंपिक 2020 में टीम के चौथे स्थान पर रहने के बारे में कहा कि इसने खिलाड़ियों को और भी बेहतर प्रदर्शन करने के लिए प्रेरित किया है। उन्होंने हालांकि सेमीफाइनल में अर्जेंटीना के खिलाफ जीत की बात भी कही। रानी ने कहा, मुझे लगता है कि हम 100 प्रतिशत अर्जेंटीना के खिलाफ सेमीफाइनल मैच जीत सकते थे। हमने मैच में शुरुआती बढ़त हासिल की और अर्जेंटीना पर दबाव बनाया। हमने वह सब कुछ किया जो कोचों ने हमें बताया था लेकिन दूसरी टीम को पेनल्टी कॉर्नर देना हमें महंगा पड़ा। 2021 हमारे लिए एक अच्छा साल साबित हुआ, पर हम टोक्यो ओलंपिक खेलों में पदक जीत सकते थे। पहली बार मैं इसे स्वीकार करना मुश्किल नहीं था, लेकिन हम हमेशा ऐसा न कर पाने का दर्द महसूस करेंगे, क्योंकि हम इसके इतने करीब थे। कप्तान ने हॉकी इंडिया के कार्यक्रम पोडकास्ट 'हॉकी ते चची' पर ओलंपिक में भारत के प्रदर्शन के बारे में कहा, हम 2016 में रियो ओलंपिक में 12वें स्थान पर रहे थे और इस बार टोक्यो ओलंपिक में हम चौथे स्थान पर रहे।

डिकॉक ने टेस्ट क्रिकेट से अचानक संन्यास लिया



जोहानसबर्ग, 31 दिसंबर। अनुभवी विकेटकीपर विक्टोर डिकॉक ने अपने परिवार के साथ अधिक समय बिताने के लिए अचानक टेस्ट क्रिकेट को अलविदा कह दिया है। डिकॉक पित्रुत्व अवकाश के कारण दूसरे और तीसरे टेस्ट में नहीं खेलने वाले थे, लेकिन अब उन्होंने पूरी तरह से क्रिकेट के सबसे लंबे प्रारूप से विदाई लेने का फ्रेंसला कर लिया है। वह दक्षिण अफ्रीका के लिए सफेद गेंद क्रिकेट में मौजूद रहेंगे।



डिकॉक ने क्रिकेट साउथ अफ्रीका (सीएसए) की ओर से जारी एक बयान में कहा, "यह ऐसा फ्रेंसला नहीं है जिस पर मैं आसानी पहुंच गया हूँ। मैंने यह सोचने में बहुत समय लिया है कि मैं भविष्य कैसा दिखता है और अब मेरे जीवन में क्या प्राथमिकता होनी चाहिए। साक्षा और मैं इस दुनिया में अपने पहले बच्चे का स्वागत करने वाले हैं और अब हम

अपने परिवार को उससे आगे बढ़ाना चाहते हैं। मेरा परिवार मेरे लिए सबसे कुछ है और मैं चाहता हूँ कि हमारे पास हमारे जीवन के इस नए और रोमांचक अध्याय के दौरान उनके साथ रहने के लिए समय और जगह हो।" उन्होंने कहा, "मुझे टेस्ट क्रिकेट पसंद है और मुझे अपने देश का प्रतिनिधित्व करना पसंद है। मैंने उतार-चढ़ाव, उत्सव और यहां तक कि निराशाओं का भी आनंद लिया है, लेकिन अब मुझे कुछ ऐसा मिला है जो मुझे के सिवाए कुछ भी खरीद सकते हैं और इस समय, उनके लिए सही करने का समय है जो मेरी जिंदगी में सबसे ज्यादा मायने रखते हैं। मैं इस मौके पर उन सभी को धन्यवाद देना चाहता हूँ जो शुरू से ही मेरे टेस्ट क्रिकेट यात्रा का हिस्सा रहे हैं। मेरे कोचों, टीम के साथियों, विभिन्न प्रबंधन टीमों और मेरे परिवार और दोस्तों के लिए। अगर मेरे पास आप लोगों का साथ नहीं होता तो मैं खुद को साबित नहीं कर सकता था।" डी कॉक ने कहा, "यह मेरे करियर का अंत नहीं है। मैं सफेद गेंद क्रिकेट में खेलना जारी रखूंगा और अपने देश के लिए कुछ भी करूंगा। मैंने उतार-चढ़ाव, उत्सव और यहां तक कि निराशाओं का भी आनंद लिया है, लेकिन अब मुझे कुछ ऐसा मिला है जो मुझे से अब वनडे और टी20 में मुलाकात होगी।"